

در کف جام شریعت در کف سندان عشق
ہر ہوسنا کے نذر اند جام و سنداں باختن



بیادگار

حضرت ابوالبرکات یزدن قادری گیلانی
رحمۃ اللہ علیہ

پشاور

پندرہ روزہ

الحسن

شاہ محمد عوث اکید می یکہ توت پشاور

شذرہ

عید الاضحیٰ اور سنت خلیل اللہ

مدیر اعلیٰ

ہر سال دس ذوالحجہ کو منایا جانے والا ہمارا اسلامی تہوار یعنی عید الاضحیٰ ہمیں سلسلہ نبوت کی دو عظیم مقتدر و مقدس ہستیوں کی یاد دلاتا ہے جبکہ صحرائے عرب میں حضرت ابراہیم علیہ السلام اپنے رب تعالیٰ کی رضا کے حصول کے لئے اپنے پیارے بیٹے جناب سیدنا اسماعیل علیہ السلام کی قربانی پیش فرماتے ہیں بارگاہ الہی میں خلیل اللہ کے خلوص و نیاز مندی کو شرف قبولیت حاصل ہوتا ہے۔ اور اسماعیل علیہ السلام کی جگہ جنت کا مینڈھا ذبح ہو جاتا ہے۔ اللہ تعالیٰ کو اپنے خلیل فیہ ادا اس قدر پسند آتی ہے کہ اس کی یاد تازہ کرنے کے لئے پیارے محبوب صلی اللہ علیہ وآلہ وسلم کی امت کو منتخب فرمایا جاتا ہے چنانچہ آج ہم دیکھتے ہیں کہ دنیا کے کونے کونے میں امت محمدیہ اس سنت کی ادائیگی میں کوشاں رہتی ہے اور اس موقع پر کروڑوں کی تعداد میں جانور قربان کیے جاتے ہیں۔

ہر قربانی کرنے والے کو اس بات کا خصوصی اہتمام کرنا چاہیے کہ جو بھی جانور اونٹ، بھینس، گائے، بھڑیا بکری وغیرہ خریدی جائے اس میں کوئی عیب نہ ہو۔ اُسے عید کی نماز ادا کرنے کے بعد ذبح کیا جائے۔ اور گوشت کو تین برابر حصوں میں تقسیم کر کے ایک حصہ اپنی ضرورت کے لئے رکھ لیا جائے۔ دوسرا رشتہ داروں اور دوستوں کو بھیجا جائے اور تیسرا حصہ غریبوں، مسکینوں اور محتاجوں کو دیا جائے۔ عید الاضحیٰ کے اس عظیم الشان موقع پر جناب سیدنا حضرت ابراہیم علیہ السلام کی

اس سُنّتِ مبارکہ کی بار بار ادائیگی سے ہمیں یہ سبق ملتا ہے کہ عالمِ اسلام ہر فرد کو چاہے وہ غریب ہو یا امیر اپنی توجہ رضائے الہی کے حصول پر مرکوز رکھے۔ چاہے اور اس سلسلے میں بوقتِ ضرورت ہمیں محبوب ترین متاع بھی آگے اللہ تعالیٰ کی راہ میں قربان کرنا پڑے تو اس سے دریغ نہیں کرنا چاہیے۔ اللہ تعالیٰ ہمیں رضائے الہی کے حصول کی توفیق عطا فرمائے۔ (آمین)

○
التجاء بحضور حضرت ابوالبرکات سید حسن قادری گیلانی
رحمۃ اللہ علیہ
حلاوتِ فارسی

اے نصیر و ناصر و منصورِ مای
ماہِ تابانِ شبِ دیجورِ مای
درِ تحرکِ آرمواجِ کرم،
بازوئے شاہیں بدہ با مورا
ملاحتِ اردو

اُمڈی ہوئی آتی ہے بدریا ساقی
ہے حُمامِ تہی خالی گگریا ساقی
ہاں ہاتھ بڑھا کر میرا سا غریب
بے بادہ کٹی ساری عمرِ یاساقی

(ضیاءِ سلیمی)

ایا سید حسن عین الکمالی

از حضرت سید غلام حبیب المعروف آغا میرزا حبیب رحمۃ اللہ علیہ

ایا محبوب ذات ذوالجلالی محمد مصطفیٰ اکے دیں کے والی
 نہ چھوڑو مجھ گدا کو دستِ خالی کہ آیا ہوں ترے در پہ سوالی
 ایا سید حسن عین الکمالی
 انا المسکین ترحمنی بحالی

عجب سید حسن ہے نام تیرا سخا و جود ہر دم کام تیرا
 بہت ہے بخشش و انعام تیرا ہوا خادم ہے خاص و عام تیرا
 ایا سید حسن عین الکمالی
 انا المسکین ترحمنی بحالی

تمہیں حق نے دیا عز و شرف ہے تمہارا نام روشن ہر طرف ہے
 شرِ جیلاں کا تو خاصا خلف ہے کہا جس نے مریدی لا تخف ہے
 ایا سید حسن عین الکمالی
 انا المسکین ترحمنی بحالی

دیا ہے شاد نے تختِ قباچ تم کو جو بخشا دو جہاں کا راج تم کو
 سناؤں حال میں محتاج تم کو جو ہے مجھ بے نوا کی لاج تم کو
 ایا سید حسن عین الکمالی
 انا المسکین ترحمنی بحالی

ملائک جِنّ اور انسان سارے دل و جاں سے بنے خادم تمہارے
کھڑے ہیں صف بصف در پر بچا کے شب و روز اس طرح ہر اک پکائے

ایا سید حسن عین الکمالی

انا المسکین ترحمہنی بجال

کوئی جو اس گھڑی تم پاس آوے وہ حال اپنا تمہارے کو سناوے
سبھی مقصود دل اپنے کے پاوے کوئی خالی ترے در سے نہ جاوے

ایا سید حسن عین الکمالی

انا المسکین ترحمہنی بجال

ہو تم مخدوم میں خادم تمہارا تو برحق رہنا مُرشد ہمارا
ترے دیدار کایں ہوں پیاسا کھڑا ہوں منتظر در پہ بچارا

ایا سید حسن عین الکمالی

انا المسکین ترحمہنی بجال

کیا ہے قادر و قیوم تم کو معظم محترم، مخدوم تم کو
کہوں کیا حال میں مظلوم تم کو کہ ہے سب سرِ بے معلوم تم کو

ایا سید حسن عین الکمالی

انا المسکین ترحمہنی بجال



میرا
پیارا
شہر

پشاور میں جمعیت سادات کرام کیا

سید محمد انور شاہ
قادیانی
لاہور میں
کالج آف آرٹس
میں پڑھ رہے ہیں

سادات کرام کو ایک پلیٹ فارم پر جمع کرنے کی ضرورت ایک عرصے سے محسوس
ہو رہی تھی۔ اور سادات کرام کے مقتدر و دردمند حضرات اکثر و بیشتر اس موضوع
کا اظہار خیال کرتے رہتے تھے۔ گزشتہ سال ۱۹۹۲ء میں اس مسئلے پر سنجیدگی سے
غور و خوض شروع ہوا اور پشاور شہر کے معزز سادات عظام نے سیادت پناہ، بقیۃ
سلف، حجتہ الخلف حضرت علامہ السید محمد امجد شاہ صاحب قادیانی
گیلانی المعروف مولوی جی صاحب مدظلہ العالی کے ساتھ اس تصور کو عملی جامہ
پنانے کے لئے متعدد مرتبہ ملاقات کر کے صلاح و مشورہ کیا۔ چنانچہ ۲۲ جنوری ۱۹۹۳ء
میں جمعۃ المبارک آستانہ عالیہ قادیانہ آفاقی پیر جان صاحب یکہ توت پشاور میں حضرت
امام سید محمد امجد شاہ صاحب قادیانی کی صدارت میں سادات کرام کا ایک
مذہ اجلاس منعقد ہوا جس میں پشاور شہر، صدر نیویسٹی ٹاؤن، حیات آباد اور
مناجات سے بڑی تعداد میں سادات کرام شامل ہوئے۔ اور اس میٹنگ میں
سادات کرام کے مسائل کے حل کے لئے سادات کرام کی ایک مرکزی تنظیم قائم کرنے
کا خواہش کا اظہار کیا گیا۔ تمام سادات کرام نے اسے وقت کی ضرورت سمجھتے ہوئے
تسریعاً اور متفقہ طور پر قبیلہ سید محمد امجد شاہ صاحب قادیانی کی شخصیت پر
تمام کا اظہار کرتے ہوئے آپ اس تنظیم کی سرپرستی قبول کرنے کی استدعا کی
چنانچہ آپ کی سرپرستی میں ایک غشور کمیٹی قائم ہوئی تاکہ مذکورہ تنظیم کے لئے

دستور العمل تیار کیا جاسکے۔ منشور کمیٹی کا ایک طویل اجلاس حضرت آغا سید ظفر علی شاہ صاحب سابق صوبائی وزیر صحت کی رہائش گاہ ریتی بازار پشاور میں ہوا جس میں اس تنظیم کا نام ”جمعیت سادات“ رکھا گیا۔ اور اس کے اغراض و مقاصد کا تعین کیا گیا۔ رکنیت سازی کے لئے پشاور شہر کے مختلف علاقہ جات صدر، نیوٹر سٹی ٹاؤن اور مضافات کے لئے آرگنائزڈ مقرر کئے گئے تاکہ ہر عاقل و بالغ سید کو اس کا رکن بنایا جاسکے۔ ہر رکن کے لئے کم از کم دس روپے ماہانہ چندہ ادا کرنا لازمی قرار دیا گیا۔ نیز حضرت آقا سید لیاقت علی شاہ صاحب مجاہدین شاہ قبول اولیاء پشاور کو تنظیمی امور انجام دینے کے لئے کنوینر منتخب کیا گیا۔ اور یہ فیصلہ بھی کیا گیا کہ سیاسی لحاظ سے جمعیت سادات کا ہر رکن آزاد ہوگا۔

اغراض و مقاصد:- اس جماعت کے اہم اغراض و مقاصد مندرجہ ذیل ہیں۔

۱، تحفظ ناموس رسالت مآب صلی اللہ علیہ آلم وسلم، تحفظ ناموس ائمہات المؤمنین تحفظ مقام اہلبیت عظام خصوصاً امام الاولیاء سیدنا علی المرتضیٰ و حسنین کریمین تحفظ مقام صحابہ کرام و اولیاء اللہ۔

۲، سادات کی افرادی قوت کو یکجا کرنا۔

۳، ہر سطح پر سادات کے حقوق کا تحفظ کرنا۔

۴، سادات کی مساجد، درس گاہوں، خانقاہوں اور قبرستانوں کا تحفظ کرنا۔

۵، سادات کی تعلیم، صحت اور بے روزگاری جیسے مسائل کے حل کے لئے گوش

۶، سادات خواتین کی تنظیم اور ان کی فلاح و بہبود کے لئے اقدامات کرنا۔

جمعیت سادات کا پہلا باقاعدہ اجلاس

اس کا پہلا باقاعدہ اجلاس آستانہ عالیہ قادریہ آقا پیر جان میں جمعیت سادات کے سرپرست حضرت سید محمد امیر شاہ صاحب قادری گیلانی کی صدارت میں ۱۹ فروری ۱۹۹۳ء

بروز جمعہ منعقد ہوا۔ تلاوت قرآن پاک اور نعت رسول مقبول صلی اللہ علیہ وسلم کے جمعیت کے کنوینر جناب سید لیاقت علی شاہ صاحب کے جمعیت سادات کے اغراض مقاصد پر روشنی ڈالی۔ اس اجلاس میں پشاور شہر صدر، یونیورسٹی ٹاؤن، حیات آباد اور پشاور کے مصنافات سے تقریباً دو سو کے قریب سادات کرام نے شمولیت فرمائی۔ حاضرین کرام میں قبلہ سید محمد امجد شاہ صاحب مدظلہ العالی کا تحریر کردہ ایک کتابچہ بعنوان ”مقام اہلبیت (رسول) صلی اللہ علیہ وسلم“ تقسیم کیا گیا جو کہ شاہ صاحب نے خاص طور پر سادات کرام کے لئے تیار فرمایا تھا اور جمعیت سادات کے انتظامی امور کو بہتر طور پر چلانے کے لئے ۱۳ حضرات پر مشتمل ایک ایڈھاک کمیٹی قائم کی گئی جو کہ ایک سال تک کام کرتی رہے گا۔ اس کمیٹی کے چند ممبران کے اسمائے گرامی یہ ہیں۔


آغا سید ظفر علی شاہ۔ آغا سید احمد علی شاہ۔ آغا سید فاروق شاہ۔ آغا سید قمر عباس آغا سید عاقل شاہ۔ پشاور صدر آغا سید لیاقت حیات۔ آغا سید شبیر علی شاہ اور آغا بہادر علی شاہ صاحبان وغیرہ۔ جناب تنویر احسن گیلانی صاحب کی اپیل پر اس اجلاس میں مبلغ ایک لاکھ روپیہ چندہ جمع ہوا جو کہ اجلاس میں موجود سادات عظام نے دیا۔

دوسرا اجلاس :- جمعیت سادات کا دوسرا اجلاس ۹ اپریل ۱۹۹۳ء کو آستانہ عالیہ قادریہ آفاقیہ جان صاحب میں حضرت علامہ سید محمد امجد شاہ صاحب قادری گیلانی کی صدارت میں ہوا۔ اس میں بھی دو سو کے قریب سادات عظام نے شمولیت فرمائی۔ اور اس خواہش کا اظہار کیا کہ اس تنظیم کو پشاور کے علاوہ صوبہ سرحد اور پاکستان بھر میں منظم کیا جائے۔ علامہ سید محمد امجد شاہ صاحب قادری گیلانی نے نوجوان سادات کو قرآن مجید پڑھانے اور سکھانے کے لئے ایک خصوصی درس قرآن حکیم کا اعلان فرمایا۔

درس قرآن :- سادات عظام کو قرآن مجید پڑھانے کے لئے حضرت مولوی جی صاحب مدظلہ العالی نے درس قرآن کا یہ خصوصی سلسلہ ۱۱ اپریل ۱۹۹۳ء سے شروع فرمایا جو ہر روز آستانہ عالیہ قادریہ آفاقیہ جان میں بعد از نماز مغرب شروع ہو کر نماز عشا تک تقریباً دو گھنٹہ تک جاری

رہتا ہے۔ اگرچہ یہ درس قرآن خاص طور پر ساداتِ کرام کے لئے شروع کیا گیا ہے لیکن سادات کی بجائے غیر سادات زیادہ تعداد میں شامل ہو رہے ہیں۔ اللہ تعالیٰ قبلہ محترم مولوی جی صاحب کو صحتِ کاملہ اور عمرِ دراز عطا فرمائے تاکہ یہ سلسلہ یونہی چلتا رہے اور اللہ تعالیٰ ساداتِ کرام کو بھی توفیق عطا فرمائے کہ وہ زیادہ سے زیادہ تعداد میں اس درس قرآن میں شامل ہو کر اس نادر موقع سے فائدہ اٹھائیں۔

تیسرا اجلاس :- جمعیتِ سادات کا تیسرا اجلاس بنوری ہاؤس پیشاور میں ۲۴ مئی ۱۹۹۳ء کو حضرت مولانا سید محمد ایوب جان صاحب بنوری مہتمم دارالعلوم پیشاور کی زیرِ صدارت منعقد ہوا۔ جس میں ڈیڑھ سو کے لگ بھگ ساداتِ عظام شامل ہوئے۔ حضرت علامہ سید محمد یوسف بنوری رحمۃ اللہ علیہ کے فرزند ارجمند جناب محمد بنوری صاحب خاص طور پر اس اجلاس میں شرکت کے لئے کراچی سے تشریف لائے تھے۔ انہوں نے ہی اجلاس کی نظامت کے فرائض بھی انجام دیئے۔ جمعیتِ سادات کے کنوینر حضرت آقا سید لیاقت علی شاہ صاحب سجادہ نشین شاہ قبول اولیا نے گزشتہ جلسوں کی کاروائی پیش فرمائی۔ جبکہ مولوی جی صاحب سید فاروق شاہ صاحب بنوری، آغا سید ظفر علی شاہ صاحب سید قمر عیس اور محمد خالد بنوری صاحب نے اپنے خیالات کا اظہار کیا۔ سید محمد ایوب شاہ بنوری صاحب نے آخر میں خطاب کیا اور اختتامی دعا فرمائی۔ اللہ تبارک و تعالیٰ سے دعا ہے کہ وہ اپنے حبیبِ پاک صلی اللہ علیہ وسلم کے صدقے میں جمعیتِ سادات کے اس قافلے کو اپنے سر پرست قبلہ و کعبہ سید محمد شیشہ صاحب قادری گیلانی کی قیادت میں اپنی منزلِ مقصود کی طرف رواں دواں رکھے تاکہ جن نیک تمنائوں کا اظہار اس کے اغراض و مقاصد میں کیا گیا ہے انھیں بدرجہ اتم پورا کیا جاسکے۔ زمینِ آلِ نبی اولادِ علی پر بھی یہ بھاری ذمہ داری عائد ہوتی ہے کہ وہ اپنے ذاتی اختلافات بھلا کر ایک مرکز پر اکٹھے ہو کر اپنے مقام و منصب کو پہچانیں اور یگانوں بیگانوں کی طرف سے پیدا کردہ طوفانوں اور حوادثات کی موجوں میں ڈولتی ہوئی امت کی کشتی کو پار لگائیں۔



۳۳، عربی لفظ ”واحد“ (اللہ تعالیٰ کا صفتی نام بمعنی ایک) کی عددی قیمت ۱۹ بنتی ہے۔

۳۴، علم الاعداد میں کسی عدد کے تمام ہندسوں کو سادہ طریقہ سے جمع کر کے ان سے ایک ہندسہ حاصل کیا جاسکتا ہے یعنی $1 = 1 + 0 = 10 = 1 + 9 = 19$ اس سے اللہ تعالیٰ کی وحدانیت واضح طور پر ثابت ہوتی ہے جو کہ قرآن کامرزی خیالی یا (THEME) بھی ہے۔ سورۃ الاخلاص کی پہلی آیت میں ارشاد ہوتا ہے۔

”آپ فرمادیجئے کہ وہ اللہ ایک ہے۔ اسی طرح سورۃ الکھف: ۱۸ کی آیت نمبر ۱۱۰ میں ارشاد ہوتا ہے۔

”آپ فرمادیجئے کہ میں تو ظاہری صورت بشری میں تو میں تم جیسا ہوں میرا پس تو بس یہ وحی آتی ہے کہ تمہارا معبود ایک ہی معبود ہے۔“

حصہ اول میں ۱۹ کے مشترک عدد کے بارے میں سادہ اور واضح حقائق پر بحث کی گئی ہے جس میں ہم نے دیکھا کہ چند نتائج سے کافی ٹھوس اور نپٹلی مثالیں سامنے آئیں۔ اس حصہ میں بہت سے پیچیدہ اور الجھے ہوئے مگر دلچسپ نتائج کا گہرا مطالعہ کیا جائے گا۔

سب سے پہلے ”بِسْمِ اللّٰهِ“ کی منفرد خصوصیات پر ذرا غور کریں جو قرآن کو ایک غیر معمولی کتاب بناتی ہیں۔ کوئی دوسری کتاب بیک وقت ایسی خصوصیات کا نہ تو دعویٰ کر سکتی ہے اور نہ ہی قرآنی آیات میں پائی جانے والی ادبی فضیلت اور حسن پیش کر سکتی ہیں۔ اللہ تعالیٰ سورۃ المدثر ۴۲ کی آیت ۳۵ میں ہمیں اس پر اسرار عدد یعنی ۹ کی اہمیت سے آگاہ کرتا ہے ”کہ یہ ایک بہت ہی بھاری چیز ہے“ مزید اسی سورۃ کی آیت ۲۵ میں ہمیں بتایا گیا ہے کہ جو شخص بھی یہ دعویٰ کرے کہ قرآن انسانی کلام ہے وہ جب ۹ کے عدد کو ذکا بغور مطالعہ کرے گا تو اس پر حسابی طریقہ سے ثابت ہو جائے گا کہ قرآن کلام الہی ہے۔

قرآن مجید کی کثیر الابعادی یا کثیر المقاصد ساخت یعنی (MULTI-DIMENSIONAL STRUCTURE) جس کی ایک اہم ترین خصوصیت اس کا حسابی لحاظ سے نہایت منضبط نظام ہے اس بات کو قطعاً ناممکن بنا دیتی ہے کہ کوئی انسان اس کو بنائے یا پیش کرے۔ اللہ تعالیٰ نے جو ایک انسان کو کھلا ڈیلنج دیا ہے کہ اگر کوئی ایسا کر سکتا ہے تو کر کے دکھائے۔

سورۃ بنی اسرائیل ۷ کی آیت ۸۸ میں ارشاد ہوتا ہے کہ:-

”آپ فرمادیجئے کہ اگر تمام انسان و جنات اس بات کے لئے جمع ہو جائیں کہ اس جیسا قرآن لے آئیں تب بھی اس جیسا نہ لاسکیں گے اور خواہ ایک دوسرے کے مددگار بھی بن جائیں۔“

قرآن واحد کتاب ہے کہ جس کی چند سورتیں عربی کی حروف مقطعات یعنی مخفف الفاظ سے شروع ہوتی ہیں ماضی میں مسلمان مفکرین نے اپنی تفایہ میں ان کو حل کرنے کی کوششیں کیں مگر کوئی بھی ان کے ان حقیقی معنوں کے قریب تر بھی نہ آسکا جو خدا نے ان میں رکھے ہیں۔ یہ چودہ سو (۱۴) سال سے

مخفی اور پوشیدہ ہی رہے اور کمپیوٹر کی ایجاد اور ترقی نے ان کی اہمیت اور مقصد کو آشکارا کیا۔ یہ مخفی کو ڈیزا یا ابتدائی کلمات یعنی مقطعات عربی کے بالکل نصف حروف تہجی سے بنتے ہیں۔ وہ حروف یہ ہیں:-

ا۔ ح۔ ر۔ س۔ ص۔ ط۔ ع۔ ق۔ ک۔ ل۔ م۔ ن۔ ہ
اور ی۔ یہ حروف تہجی مزید ۱۴ سیٹ بناتے ہیں جو یہ ہیں:-

ق۔ ن۔ ص۔ یس۔ حم۔ عسق۔ الس۔ الم۔
الم۔ المص۔ کھایعص۔ طہ۔ طسم۔ طس۔
وہ ۲۹ سورتیں جن کے آغاز میں یہ مقطعات آئے ہیں۔ یہ ہیں:-

بقرہ۔ ۲ آل عمران۔ ۳ الاعراف۔ ۷ یونس۔ ۱۰ ہود۔ ۱۱
یوسف۔ ۱۲ الرعد۔ ۱۳ ابراہیم۔ ۱۴ الحجر۔ ۱۵
مریم۔ ۱۹ طہ۔ ۲۰ الشعراء۔ ۲۶ النمل۔ ۲۷
القصص۔ ۲۸ العنکبوت۔ ۲۹ الروم۔ ۳۰ لقمان۔
۳۱ السجدة۔ ۳۲ یس۔ ۳۶ ص۔ ۳۸ المؤمن۔ ۳۹
حم السجدة۔ ۴۱ الشوریٰ۔ ۴۲ النخرف۔ ۴۳
الدخان۔ ۴۴ المجاسیة۔ ۴۵ الاحقاف۔ ۴۶
ق۔ ۵۰ القلم۔ ۶۸

اوپر دیئے گئے ۱۴ حروف۔ ۱۴ سیٹ اور ۲۹ سورتیں کل طاہر
۵۷ (۳ × ۱۹) بنتے ہیں۔ یہ ۲۹ سورتیں جو ان حروف مقطعات سے
شروع ہوتی ہیں۔

قرآن مجید کا پورا نصف حصہ بنتی ہیں۔ ماسوائے ۲ سورتوں کے ان تمام سورتوں
میں جو کہ ان حروف مقطعات سے شروع ہوتی ہیں۔ (شروع ہونے کے) فوراً بعد
ہی یوں ارشاد فرمایا گیا ہے۔

”یہ پر حکمت کتاب کی آیتیں ہیں۔“ (۱:۱۰)

”یہ نازل کی ہوئی کتاب ہے جس میں کوئی شک نہیں“ (۲:۳۲)

”یہ کتاب کامل اور قرآن واضح کی آیتیں ہیں۔“ (۱:۱۵)

”یہ کتاب کہ اس میں کوئی شک نہیں ہے“ (۲:۲)

ان تمام ارشادات میں اللہ تعالیٰ نے ان حروف مقطعات کی اہمیت کی طرف بڑا واضح اشارہ کیا ہے جن کا مفہوم صرف کمپیوٹر کے ذریعے ان حروف کے تجزیے اور مطالعہ کی تکمیل کے بعد ہی واضح ہوا۔ یہ بھی معلوم ہوا کہ کسی خاص سورۃ یا سورتوں میں ان حروف کے سیٹوں کا مجموعہ ۱۹ ہی کا کوئی عامل ضرب آیا۔ اس بارے میں ہمیں سورۃ المدثر ۴۷ کی آیت ۳۰ میں بتایا گیا (خبردار کیا گیا) کہ میں تمہیں ۱۹ کے عدد کے بارے میں سمجھا دوں گا۔ ”اس پر ۱۹۔ فرشتے ہوں گے۔“ ہم ایک ایک کر کے ان حروف کا تجزیہ کریں گے اور دیکھیں گے کہ کس طرح یہ قرآن میں موجود مستند حسابی لحاظ سے منظم نظاموں کو سمجھاتے ہیں۔

۱۔ ق۔ یہ صرف قرآن کی دو سورتوں کے آغاز میں آتا ہے یعنی سورۃ ق۔ ۵۰ اور سورۃ الشوریٰ ۲۲۔ کمپیوٹر کے PRINTOUT سے پتہ چلا کہ ق سورۃ ق میں ۵۴ (۳x۱۹) دفعہ آیا ہے اور سورۃ الشوریٰ میں بھی ۵۴ (۳x۱۹) دفعہ۔ دونوں سورتوں میں ”ق“ کل ۵۴ + ۵۴ = ۱۱۲ (۶x۱۹) مرتبہ آیا۔ ان حروف مقطعات کے مطالعہ میں یہ عدد یعنی ۱۱۲ صرف یہی ایک دفعہ سامنے آتا ہے پس ”ق“ قرآن کے لئے استعمال ہوا ہے اور ۱۱۲ اس کی سورتوں کی کل تعداد ہے۔

اوپر کے معجزہ نما حسابی عمل کو صحیح طور پر سمجھنے کے لئے سورۃ ”ق“ کی آیت نمبر ۱۳۔ دیکھئے۔ پورے قرآن مجید میں اللہ تعالیٰ نے جب بھی حضرت لوط علیہ السلام کی قوم کا ذکر کیا تو انہیں ”قوم لوط“ کہہ کر مخاطب کیا

ہے۔ یہ اصطلاح (TEMP) ۱۲ دفعہ استعمال کی گئی ہے لیکن آیت نمبر ۱۳ میں اللہ تعالیٰ لوط علیہ السلام کی قوم کو جن کو اپنی غیر فطری شہوت پرستی کی وجہ سے تباہ کیا گیا۔ ۱۳ ویں دفعہ ”اخوان لوط“ یعنی ”لوط کے بھائی“ کہہ کر مخاطب کیا ہے۔ یہ بات نوٹ کریں کہ اگر اللہ تعالیٰ آیت ۱۳ میں ”قوم لوط“ کہہ کر مخاطب کرتا تو سورۃ قیٰ میں ”قی“ کی تعداد ۵۷ کی بجائے ۵۸ ہو جاتی۔ اس سے ایک اہم خصوصیت کی نشاندہی ہوتی ہے کہ کسی ایک حرف کی تبدیلی سے بھی قرآن کے حسابی ساخت میں جس کی بنیاد ۱۹ کے عددی کوڈ پر رکھی گئی ہے تبدیلی آجاتی۔ اس سے ثابت ہوتا ہے کہ قرآن کا ہر حرف نہایت احتیاط سے استعمال کیا گیا ہے۔

۲۔ ”ن“۔ ”ن“ سورۃ ”القلعہ“ ۷۸ کے شروع میں آتا ہے۔ اس میں ”ن“ کی کل تعداد ۱۳۳۔ (۷۸ × ۱۹) ہے۔ ایک بار قارئین قرآن کی اس خاصیت کی داد دیں گے جس میں صرف ایک ”ن“ کی کمی بیشی سے حسابی لحاظ سے منظم شکل بے معنی ہو جاتی۔ قرآن کی یہی خاصیت ”ناقابلِ نسخ“ بناتی ہے۔ ہم نے ہی اس ذکر مبارک (قرآن) کو نازل کیا ہے اور ہم ہی اس کے محافظ ہیں (الحجہ ۱۵: ۹)

۳۔ ”ص“۔ ”ص“ تین سورتوں کی ابتداء میں آتا ہے۔ الاعراف۔ ۷۹ میں ۱۹ ص۔ ۳۸ اور یہ ان میں بالترتیب ۹۷، ۲۶ اور ۲۹ دفعہ آیا ہے۔ اس طرح ص کی کل تعداد ۱۵۲ (۸۷ × ۱۹) بن جاتی ہے۔

مندرجہ بالا سورتوں میں کوئی معجزاتی یا مافوق الفطرت بات یا عنصر معلوم کرنے کے لئے ہم سورۃ الاعراف : ۷۹ آیت کو دیکھیں گے۔ اس میں ایک لفظ بصطہ آیا ہے جس کے معنی ہیں ”کثرت یا کشادگی“۔ ذرا مشاہدہ کیجئے گا کہ اس لفظ میں ”ص“ کے اوپر ایک چھوٹا سا ”س“ بھی ہے۔ نیز عربی میں کوئی ایک بھی ایسا لفظ بصطہ نہیں ہے۔ کیا یہ ممکن ہے کہ حضور صلی اللہ علیہ وسلم

کے کاتبین کو اس لفظ کے سچوں کے بارے میں علم نہ جس کے سچے ”ص“ کے تھکے جاتے ہوں۔ یہ مفروضہ بالکل غلط ہے، کیونکہ ہم یہی لفظ سورۃ البقرہ آیت ۲۴۷ میں ”س“ کے ساتھ لکھا ہوا پاتے ہیں۔ اس ضمن میں یہ بات بھی ہے کہ جب حضور صلی اللہ علیہ وآلہ وسلم اپنے کاتب کے آیت نمبر ۶۹ لکھوا رہے تھے تو آپ نے اپنے کاتب کو لفظ بصطۃ ”س“ نہیں بلکہ ”ص“ کے ساتھ لکھنے کے لئے فرمایا تھا۔ کیونکہ جبریل علیہ السلام نے آپ کو ایسا کرنے کو کہا تھا۔ یہ لفظ اپنی اسی اصلی شکل میں باقی رہا ہے۔ جس میں نازل ہوا تھا۔ کیوں؟ اس لئے کہ عظیم ترین ریاضی دان یعنی اللہ ہمیں ۱۹ کے عدد کے بارے میں سمجھانا چاہتا تھا۔ اگر یہ لفظ بصطۃ ”س“ کے ساتھ لکھا جاتا تو مندرجہ بالا تین سورتوں میں ص کی تعداد کے ساتھ ساتھ حسابی کا خط سے منظم ترتیب میں بھی فرق آجاتا۔

۴۔ یس: یہ دونوں حروف سورۃ یس کے آغاز میں آتے ہیں اس میں ص کی کل تعداد ۲۳۷ جبکہ ”س“ کی کل تعداد ۴۸ ہے۔ مجموعہ ۲۸۵۔
(۱۵x۱۹) بنتا ہے۔

۵۔ حم: یہ مسلسل سورتوں کے آغاز میں آتے ہیں۔ یعنی ۴۰ تا ۴۶ ان میں ”ح“ کی کل تعداد بالترتیب ۶۴-۴۸-۵۳-۴۴-۱۶-۳۱- اور ۳۶ ہے جبکہ ”م“ کی کل تعداد بالترتیب ۳۸۰-۲۷۰-۳۰۰-۳۲۴-۱۵۰-۲۰۰ اور ۲۲۵ بنتی ہے۔ دونوں کی مجموعی تعداد ۲۱۴۷ (۱۱۳x۱۹) بنتی ہے۔

۶۔ عشق: سورۃ الشوریٰ ۴۲ کی ابتداء میں آتے ہیں جبکہ ان کی تعداد بالترتیب ۹۸-۵۴ اور ۵۷ ہے۔ مجموعہ ۲۰۹ = ۱۱x۱۹۔

۷۔ آل: یہ حروف ۵ سورتوں کے آغاز میں آتے ہیں یعنی یوس ۱۰۔ ہود- ۱۱۔ یوسف ۱۲۔ ابراہیم ۱۴۔ النجر ۱۵۔ تینوں حروف سورۃ یوس ۱۰ میں بالترتیب ۱۳۱۹-۱۱۳ اور ۲۵۷ دفعہ آتے ہیں۔ مجموعہ

۲۴۸۹ یعنی (۱۳۱ x ۱۹) بنا۔ سورۃ ہود۔ ۱۱ میں علی الترتیب ۱۳۷۰، ۷۹۴ اور ۳۲۵ یعنی کل ۲۴۸۹ (۱۳۱ x ۱۹) مرتبہ آئے ہیں۔ یہ نوٹ کریں کہ یہ حروف سورۃ ہود۔ ۱۱ میں مختلف تعداد میں آئے ہیں مگر مجموعہ ایک ہی بنتا ہے۔ سورۃ یوسف۔ ۱۲ میں بالترتیب ۱۳۰، ۸۱۲ اور ۲۵ مجموعہ ۲۳۷۵ (۱۲۵ x ۱۹) بار آتے ہیں۔ سورۃ ابراہیم۔ ۱۴ میں علی الترتیب ۵۸۵، ۲۵۲ اور ۱۶۰ بار یعنی کل ۱۱۹۷ (۶۳ x ۱۹) دفعہ آئے ہیں۔ جبکہ سورۃ الحججہ۔ ۱۵ میں یہ ۴۹۳۔ ۳۲۳ اور ۹۶ کی ترتیب سے آئے ہیں کل ۹۱۲ (۴۸ x ۱۹) بنا۔ یہ بات قابل ذکر ہے کہ مختلف سورتوں میں کثرت سے آنے والے ان حروف کی تعداد ۱۹ کا کوئی حاصل ضرب ہی ہے۔ یہ ایک نہایت ہی پے چیدہ باہمی مربوط نظام پیش کرتا ہے۔

۸۔ التَمَّ:۔ یہ حروف چھ سورتوں کا آغاز کرتے ہیں۔ بقرہ۔ ۲۔ آل عمران۔ ۳۔ العنکبوت۔ ۲۹۔ الروم۔ ۳۰۔ لقمن۔ ۳۱۔ اور السجدہ۔ ۳۲۔ ان سورتوں میں ان کی تعداد ۱ + ۱ + ۱ + ۱ + ۱ + ۱ = ۶ کی ترتیب سے بمعہ مجموعہ دی جا رہی ہے۔

سورۃ بمعہ نمبر ۱ م مجموعہ

بقرہ ۲	۲۵۰۲	+	۳۲۰۲	+	۲۱۹۵	=	۹۸۹۹	=	۵۲۱ x ۱۹
آل عمران ۳	۲۵۲۱	+	۱۸۹۲	+	۱۳۲۹	=	۵۶۴۲	=	۲۹۸ x ۱۹
العنکبوت ۲۹	۷۷۴	+	۵۵۴	+	۳۲۴	=	۱۶۷۲	=	۸۸ x ۱۹
الروم ۳۰	۵۴۴	+	۳۹۳	+	۳۱۷	=	۱۲۵۴	=	۶۶ x ۱۹
لقمن ۳۱	۳۴۷	+	۲۹۷	+	۱۷۳	=	۸۱۷	=	۴۳ x ۱۹
السجدہ ۳۲	۲۵۷	+	۱۵۵	+	۱۵۸	=	۵۷۰	=	۳۰ x ۱۹

۹۔ التَمَّ: سورۃ الرعد ۱۳۔ ان حروف سے شروع ہوتا ہے اور یہ بالترتیب

۶۰۵ - ۳۸۰ - ۲۶۰ اور ۱۳۷ بار آئے ہیں۔ مجموعہ ۱۳۸۲ (۷۸×۱۹) بنتا ہے۔

۱۰۔ القصص: سورۃ الاعراف - ۷ کے آغاز میں ہیں اور بالترتیب ۲۵۲۹۔

۱۵۳۰ - ۱۱۶۲۷ - اور ۹۷۷ یعنی مجموعی طور پر ۵۳۲۰ (۲۸۰×۱۹) دفعہ آئے ہیں۔

۱۱۔ کہف: سورۃ مریم ۱۹ کے آغاز میں آتے ہیں اور بالترتیب

۱۳۷ - ۱۷۵ - ۳۴۳ - ۱۱۷ - ۲۶ دفعہ یعنی مجموعہ ۷۹۸ (۷۲×۱۹) ہیں۔

۱۲۔ حروف مقطعات طہ - طس اور طسسم ۵: یہ حروف بڑا منفرد

اور پیچیدہ باہمی مربوط نظام پیش کرتے ہیں اور سورۃ نمبر ۱۹، ۲۰، ۲۶،

۲۷ اور ۲۸ کے شروع میں آتے ہیں۔

سورۃ و نمبر	۵	ط	س	م
مریم ۱۹	۱۷۵			
طہ ۲۰	۲۵۱	۲۸	-	-
الشعراء ۲۶	-	۳۳	۹۲	۴۸۴
النمل ۲۷	-	۲۷	۹۲	
القصص ۲۸	-	۱۹	۱۰۲	۶۶۰

مجموعہ ۴۲۶ ۱۰۷ ۲۹۰ ۹۴۴

جبکہ ان سب کا مجموعہ ۱۷۶۷ (۹۳×۱۹) بنتا ہے۔

اوپر بیان کئے گئے مختلف سورتوں میں حروف مقطعات جو نہایت منفرد

باہمی خصوصیات رکھتے ہیں۔ ایسا حسابی ربط پیش کرتے ہیں جس پر عبور اور مہارت

حاصل کرنا کسی بھی انسان کے لئے یکسر ناممکن ہے۔ خواہ اس کے پاس اعلیٰ ترین

کمپیوٹر ہو۔ مزید برآں یہ کام اس وقت اور بھی مشکل ہو جاتا ہے جب اسے ان حروف

کو ایسے جملوں میں استعمال کرنا ہو جو یا معنی اور معنی خیز ہوں۔ قرآنی جملے یعنی آیات

منظوم اردو ترجمہ سورہ یوسف

صوفی
مشاق احمد
ایم اے - سابق
پرنسپل ہائی سکول
پٹنہ پور

وَاسْتَغْفِرِي لِيذْنِيكَ إِنَّكَ كُنْتَ مِنَ الْخَاطِئِينَ

مخاطب ہو کے پھر اپنی بیوی سے یوں کہا : یہ معافی مانگ لے اپنے گنہگاروں کے لیے زلیخا !
جانتا ہے حقیقت کو بہتر عالم غیب : تو ہی سراسر اپنا خطا کار ہے لاریب

وَقَالَ نِسْوَةٌ فِي الْمَدِينَةِ

ہوئی جب شہر میں مشہور زلیخا کی بات : کہا کچھ عورتوں نے (جو تشدد و حیران)

اِمْرَأَتُ الْعَزِيزِ تُرَاوِدُ فَتَاهَا عَنْ نَفْسِهِ

زن عزیز تو خادم کے عشق کا ہے شک : پھسلا کے کرتی ہے اس کے نفس پہ ہمار

قَدْ شَغَفَهَا حُبًّا

یقین واثق ہے ہم کو کہ اس کی نس میں : سما چکا ہے وہ ایسا کہ دل نہیں بس میں

اِنَّا لَنَرَاهَا فِي ضَلَالٍ مُّبِينٍ

ہم نے اس کو کھلی گمراہی میں ہے پایا : لٹا ناچا ہتی ہے یہ نسا ئیت کا سرمایا

فَلَمَّا سَمِعَتْ بِمَكْرِهِنَّ أَرْسَلَتْ إِلَيْهِنَّ

زلیخا نے جب کہ طنز آمیز باتیں سنی : اپنے گھر میں بلانے کی ان کو دعوت دی

وَأَعْتَدَتْ لَهُنَّ مُتَّكًا

کی محفل منعقد اس نے عورتوں کیلئے : گاؤ تکیہ سے مستند سجائی سب کے لئے

وَأَتَتْ كُلَّ وَاحِدَةٍ مِّنْهُنَّ سِكِّينًا

(دیکھ پھل اس نے خواتین مصر کے آگے) : ساتھ ہی رکھ دیا چاقو ہر ایک کے آگے

وَقَالَتْ أَخْرِجْ عَلَيَّ هُنَّ

کہا پکار کے یوسف کو ان کے سامنے آؤ : (دینا چہرہ زیبا تم ان کو دکھلاؤ

فَلَمَّا رَأَتْهُ أُنَیْسَةُ أَكْبَرَتْهُ

پُری جو چہرہ یوسف پہ عورتوں کی نظر پہ (وہ نور کیف و مسرت سے گہٹیں ششدر)
 (جمال عارض گلگوں کو دیکھ کر ہونٹیں حیراں پہ بڑائی حُسنِ بلاخیز کی قحی و درزباں

وَقَطَعْنَ أَيْدِيَهُمْ

رعبُ حُسن سے بند سارے ٹوٹ گئے ہڈ کاٹیں انگلیاں اپنی پسینے ایسے چھوٹ گئے
 وَقُلْنَ حَاشَ لِلّٰهِ مَا هَذَا بَشَرًا

پکاریں فرطِ تعجب ہوئے وہ ششدر نہ نہیں ہے حاشا و کلا یہ کوئی عام بشر

إِنَّ هَذَا إِلَّا مَلَكٌ كَرِيمٌ ۝۳۱

فرشتہ ہے یہ جو ان رعنا (رب کی قسم) نہ (بڑا صبح و کچ و وجیہ پُراز حشم)

قَالَتْ فَذَلِكُنَّ الَّذِي لُمْتُنَّنِي فِيهِ ط

عزیزِ مصر کی بیوی نے جب یہ سب کچھ سنا نہ (مسکرا کے نوائین مصر سے یوں) کہا

اے بہنو! غور سے دیکھو یہی ہے ماہِ نقار کہ جس کے بارے میں تم نے مجھے ملامت کیا

وَلَقَدْ رَاوَدْتُهُ عَنْ نَفْسِهِ فَاسْتَعْصَمَ ط

حصولِ خواہشِ سفلی کے واسطے بہنو نے میں نے یوسف کو پھسلانا چاہا تھا بہنو

میں نے اس سے کیا جبکہ خواہش کا اظہار نہ خدا گواہ ہے رہا پاک صاف وہ عفتِ ثعنا

وَلَكِنْ لَّمْ يَفْعَلْ مَا أُمِرٌ لَّيْسَ جَنًّا وَلَكِنْ نَّاسٌ الصَّغِيرِينَ ۝۳۲

اگر کرے گا نہ وہ میرے حکم کی تعمیل نہ قید کر دیا جائے گا ہو گا خوار و ذلیل

قَالَ رَبِّ السَّجْنِ أَحَبُّ إِلَيَّ مِمَّا يَدْعُونَنِي إِلَيْهِ ۝

یہ سن کے اُس شبہِ خواباں نے تلملہ کے کہا نہ (میں چاہتا ہوں اماں اے خدائے برتر و اعلیٰ)

یہ عورتیں مجھے جس شے کی دیتی ہیں دعوت نہ ہے بہتر اس سے مجھے قید و بند کی ذلت

(جاری ہے)

تفسير القرآن الحسني (مدير اعلیٰ)

(ملیرا علی)

اور جب ملتے ہیں اُن لوگوں سے جو ایمان لائے ہیں
تو کہتے ہیں ہم ایمان لائے ہیں اور جب ایک سُو ہوتے
ہیں اپنے سرداروں کے پاس تو کہتے ہیں ہم تو تمہارا
ساتھ ہیں سولے اس کے نہیں کہ ہم تو (ان منہج) کا
مذاق اڑا رہے ہیں۔ اللہ تعالیٰ اُن کو اس مذاق کی سزا
دیتا ہے اور جہالت دیتا ہے انھیں اپنی کسر کی رے
دل کے اندھے ہیں۔

وَإِذْ أَلْقُوا الَّذِينَ آمَنُوا قَالُوا آمَنَّا بِ
وَإِذْ أَخْلَوْا إِلَى شَيْطَانِهِمْ قَالُوا إِنَّا
مَعَكُمْ إِنَّمَا نَحْنُ مُسْتَمْعِنُونَ (١٣)
اللَّهُ يَسْتَهْزِئُ بِهِمْ وَيَمُدُّهُمْ
فِي طُغْيَانِهِمْ يَعْمَهُونَ (١٤)

لغات: لَقَوْا: یہ جمع مذکر غائب ماضی معروف کا صیغہ ہے۔ اس کے معنی ہیں وہ ملتے ہیں۔
خَلَوْا: یہ ماضی مذکر غائب جمع کا صیغہ ہے۔ قاضی ثناء اللہ پانی پتی لکھتے ہیں۔ من خلوت بفلان
والیہ إذا الفردت معک۔ (لفظ خَلَوْا۔ خلوت بفلان الیہ سے مشتق ہے۔
اور یہ لفظ اس وقت بولا جاتا ہے۔ جب ایک آدمی دوسرے آدمی کے پاس تنہا اور اکیلا ہو)۔

شَیْطَانِ : یہ شیطان کی جمع ہے۔ اس کے معنی ہیں کسرش، حد سے گزرنے والے نافرمان بھلائی اور رحمت سے دُور ہونے والے۔ یہ جنوں میں سے بھی ہوتے ہیں اور انسانوں میں سے بھی۔ ہر شے کو جو کسرش ہو شیطان سے اس لئے موسوم کیا گیا کہ اس کے اخلاق اور افعال اپنے تمام ہم جنسوں کے اخلاق و افعال سے جدا ہوتے ہیں۔ اور وہ خیر سے بعید ہوتا ہے۔ عُرُف میں شیطان سے مُراد ابلیس ہے اور الشیطان الف لام کے ساتھ اُسی کا تو اس سے یہی ابلیس مُراد ہوگا۔ لیکن یہاں پر شیاطین سے مُراد منافقین کے بڑے بڑے سردار ہیں۔ جو اللہ جلّ جلالہ اور اُس کے رسول صلی اللہ علیہ وآلہ وسلم

۱۷۰ قاضی ثناء اللہ پانی پتی، تفسیر مظہری، اشاعت العلوم حمید آباد ج ۱ ص ۲۷۰

۳۲۸
۳۲۹

کی نافرمانی اور اپنی کشری میں حد سے گزر چکے تھے۔ مُسْتَهْزِءُونَ: مذاق کرنے والے، مذاق بہانے کا کار کرنے والے۔ استہزا سخریت یعنی ٹھٹھا کرنے اور استخفاف یعنی ہلکا سمجھنے کو کہتے ہیں۔
 يَمْدٌ: مَدٌّ، يَمْدٌ، مَدًّا۔ مہلت دینا، ڈھیل دینا، کھینچنا یہ واحد مذکر غائب مضارع کا صیغہ ہے۔ طُغْيَانٌ: انتہائی کشری، معصیت کوشی میں حد سے زیادہ بڑھ جانا۔ کمال درجہ کی نافرمانی۔ يَعْجَمُهُونَ: یہ جمع مذکر غائب مضارع کا صیغہ ہے اور عَجَمَ کے معنی بصیرت یعنی دانائی اور سمجھ کے ضائع ہونے کے ہیں جیسا کہ عَجَمٌ آنکھوں کے اندھے کو کہتے ہیں چنانچہ یہاں پر دل کا اندھا پن مراد ہے۔

تفسیر: اس آیت کریمہ میں اللہ تعالیٰ اجل جلالہ نے گروہ منافقین کی چھٹی شناخت یہ بیان فرمائی کہ وہ جب مسلمانوں کے پاس آتے ہیں تو زبانی طور پر اپنے ایمان کا اظہار کرتے ہیں لیکن جب اپنے کشر سرکاروں کے پاس جاتے ہیں تو انہیں کہتے ہیں کہ ہم تو تمہارے دین پر قائم ہیں وراُن کے سامنے اپنے خبیث باطن کو ظاہر کرتے ہوئے یوں ہرزہ مرائی جکتے ہیں کہ ہم تو مسلمانوں کے سامنے ظاہری طور پر ایمان ظاہر کر کے اُن سے محول ٹھٹھا کرتے ہوئے اُن کا مذاق اڑاتے ہیں۔ اللہ تبارک و تعالیٰ جو ان منافقین کی اس شیطانی روش سے بخوبی آگاہ ہے انہیں اس بغاوت و کشری کے معاملے میں مزید مہلت دیتا ہے اور ان کو رباطوں کی بصیرت یعنی دانائی و سمجھ کی صلاحیت اُن سے چھین کر انہیں حیرانی و سرگردانی کی حالت میں بھٹکنے کے لئے چھوڑ دیتا ہے۔

حضرت عبداللہ بن عباس رضی اللہ عنہما لفظ شَیْطَانِ کی تفسیر کرتے ہوئے فرماتے ہیں کہ کُفْرٌ وِمْوَ سَابُّهُمْ وَهُمْ خَمْسَةٌ نَفَرٌ کُتِبَ عَلَیْهِمُ الْاِسْمُ الْمَدِیْنَةُ وَابُو بَرْدَةَ الْاَسْلَمِیُّ فِیْ بَنِیْ اَسْلَمَ وَابْنُ السُّودَاءِ لَشَامٌ وَعَبْدُ الدَّارِ فِیْ جَمِیْنَةَ وَعُوفُ بْنُ عَامِرٍ فِیْ عَامِرٍ

۱۔ تفسیر ابن عباس بر حاشیہ تفسیر درمنثور دارالمعرفۃ بیروت ج ۱ ص ۱۰

(منافقین کے سرداروں اور کامیوں میں یہ پانچ افراد مشہور ہیں، مدینہ منورہ میں کعب بن اشرف، قبیلہ بنی اسلم میں ابو بردہ اسلمی، شام میں عبداللہ بن سودا، قبیلہ جھینہ میں عبدالدار اور قبیلہ بنی عامر میں عوف بن عامر)

یہ پانچ منافقین کے اُن بڑے بڑے سرداروں میں سے تھے جن کی محفلوں پر (نعوذ باللہ) آقائے نامدار صلی اللہ علیہ وسلم اور مسلمانوں کے ساتھ ٹھٹھا کیا جاتا تھا اور اُن کی سنسی اڑائی جاتی تھی۔ آج کل کے منافقین کی صحبتوں میں بھی کچھ ہوتا ہے کہ وہ مل بیٹھ کر حضور پاک صلی اللہ علیہ وسلم، صحابہ کرام رضی اللہ عنہم، اہل بیت عظام اور اولیاء اللہ کی شان میں ہرزہ سرائی کرتے ہوئے مچول کرتے ہیں۔ اور دینی و مذہبی بصیرت سے تہی دامن منافقین کا یہ گروہ مسلمانوں کے مسلمہ عقائد، اعمال اور اخلاق کو ہدف تنقید بنا کر اپنے جھوٹے پروپیگنڈے سے دین اسلام کو انتہائی نقصان پہنچ رہا ہے۔ مسلمانوں کو ان کی محافل سے بچنا چاہیے۔ اور بزرگانِ دین کی صحبت اختیار کرنی چاہیے۔



بمَنْزِلِ کُوشِ مَانِدِ مِهْ نُو
دِرِی نیلی فضا ہر دمِ فزوں شو
مقامِ خویش اگر خواہی درِی دیر
بحقِ دل بند و راہِ مصطفیٰ رو



بِسْمِ اللَّهِ الرَّحْمَنِ الرَّحِيمِ

الکبر
وجہہ
اللہ

باب ذکر منزلہ علی ابن ابی طالب

یہ باب امام الاتقیاء سند الاتقیاء حضرت علی المرتضیٰ ابن ابی طالب کے مرتبہ کے بیان میں ہے

حدیث ۱
اخبرنی ہلال بن بشر البصری قال حدثنا محمد بن خالد
قال حدثنی موسیٰ بن یعقوب قال حدثنی مصاجر
بن مسمار عن عائشۃ بنت سعد قالت سمعت ابی یقول سمعت رسول اللہ
صلی اللہ علیہ وآلہ وسلم یوم الجحفة وأخذ بید علی فخطب فحمد اللہ
وأثنی علیہ ثم قال ایہا الناس انکم ولیکم قالوا صدقت یا رسول اللہ
ثم أخذ بید علی فرفعہما فقال ہذا ولی والمودعی عتی وإن اللہ
موالی من والاک وموادی من عاداک۔

ترجمہ رسول کریم صلی اللہ علیہ وآلہ وسلم سے میں نے اپنے باپ سے سنا وہ کہتے تھے کہ جبنا
میں کہ پکڑا ہاتھ (حضرت) علی المرتضیٰ کا۔ پھر مخاطب کیا اور اللہ تعالیٰ کی حمد و ثناء بیان
کی پھر ارشاد فرمایا: اے لوگو! یقیناً میں تمہارا ولی ہوں، سب نے عرض کیا یا رسول اللہ
صلی اللہ علیہ وآلہ وسلم آپ نے سچ فرمایا۔ پھر آنجناب صلی اللہ علیہ وآلہ وسلم نے (حضرت) علی
کرم اللہ وجہہ الکریم کا ہاتھ پکڑ کر بلند کیا۔ اور فرمایا یہ میرا دوست ہے اور میری طرف سے
پہنچانے والا ہے۔ اور بے شک اللہ تعالیٰ اس شخص کو دوست رکھتا ہے جو علی
کو دوست رکھتا ہے اور یقیناً اللہ تعالیٰ اس شخص کا دشمن ہے جو علی کا دشمن ہے۔
حل لغت ولی، ولی، یلی، ولایۃ و ولایۃ۔ متصرف ہونا، مدد کرنا
والی ہونا۔ کاری سازی کرنا۔ دوست ہونا، مالک ہونا۔

منتظم ہونا، اَلْمَوْدَّی: پہنچانے والا، ادا کرنے والا، ادی۔ ادیا وادی، قادیہ
 ارشاد ہے ”میں نے محفّہ کے دن سنا“۔ محفّہ مکہ مکرمہ سے دو میل کے
تشریح فاصلہ پر ایک مقام ہے۔ ارشاد ہے ”پھر فرمایا اے لوگو! یقیناً میں تمہارا

ولی ہوں۔“ یعنی تمہارے تمام اُمور میں، میں تمہارا ولی اور متصرف ہوں، ارشاد ہے
 ”سب نے عرض کیا یا رسول اللہ صلی اللہ علیہ وآلہ وسلم اپنے سیح فرمایا۔“ یعنی آنجناب
 (صلی اللہ علیہ وآلہ وسلم) نے جو کچھ ارشاد فرمایا ہے درست ہے، اور صحیح ہے کہ آپ
 صلی اللہ علیہ وآلہ وسلم ہی ہمارے ولی، مددگار، مہربان، کارساز اور متصرف ہیں۔

حضور صلی اللہ علیہ وآلہ وسلم کا جو حکم ہے وہ ہمیں سر آنکھوں پر منظور ہے۔ اگر آپ
 صلی اللہ علیہ وآلہ وسلم کو اپنا متصرف نہ مانیں گے تو پھر کسے مانیں گے۔ آنحضور صلی اللہ
 علیہ وآلہ وسلم کو اپنا مالک و مختار نہ سمجھیں گے تو کسے سمجھیں گے۔ آپ ہی (صلی اللہ علیہ وآلہ
 وسلم) تمہارے ملجا و ماویٰ ہیں۔ ارشاد ہے پھر آنجناب (صلی اللہ علیہ وآلہ وسلم) نے
 حضرت علی (کرم اللہ وجہہ الکریم) کا ہاتھ پکڑ کر بلند کیا۔ یعنی تمام موجود صحابہ (رضو)

تعالیٰ علیہم اجمعین) کو بتلایا اور دکھایا، ارشاد ہے ”فرمایا یہ میرا دوست ہے اور
 میری طرف سے پہنچانے والا ہے“ سبحان اللہ! اُمتِ محمدیہ میں حضرت امام الاولیاء
 علی المرتضیٰ (کرم اللہ وجہہ الکریم) کو وہ عظیم اور رفیع الشان مقام نصیب ہوا
 جو کسی اور کو نہیں ملا، یعنی حضور اکرم (صلی اللہ علیہ وآلہ وسلم) کے حضور مبارک سے
 ”ولایت“ کے شرف مشرف ہوئے۔ نیز ”میری طرف سے پہنچانے والا ہے۔“

فرمایا یعنی احکام الہی، اسرار معارف، علوم الہی اور توحید کا کلمہ دُنیلے انسانیت
 کو نبوت الہی کی طرف سے پہنچانے والے ہی صاحبِ علم کُدتی، حضرت علی المرتضیٰ
 (کرم اللہ وجہہ الکریم) ہیں۔ ہر وقت پیغمبرِ اسلام (صلی اللہ علیہ وآلہ وسلم) کی مدد پر
 کمر بستہ ہیں۔ اور تبلیغِ اسلام کے کرنے میں ہر وقت حضور نبی کریم (صلی اللہ علیہ وآلہ وسلم)

کے کام آتے ہیں، ارشاد ہے اور بے شک اللہ تعالیٰ اس شخص کو دوست رکھتا ہے
 جو علی کو دوست رکھتا ہے اور یقیناً اللہ تبارک تعالیٰ اس شخص کا دشمن ہے جو علی
 کا دشمن ہے۔ یعنی حضرت امیر المؤمنین سیدنا علی المرتضیٰ (کرم اللہ وجہہ الکریم)
 سے محبت کرنا گویا اللہ جل جلالہ سے محبت کرنا ہے۔ اور جناب سیدنا وسندنا امام
 الاولیاء علی المرتضیٰ (کرم اللہ وجہہ الکریم) کی مخالفت کرنا اللہ تبارک تعالیٰ کی دشمنی
 خریدنا ہے۔ اُم المؤمنین جنابہ اُم سلمہ (رضی اللہ تعالیٰ عنہا) سے روایت ہے
 وہ فرماتی ہیں کہ سید دو عالم صلی اللہ علیہ وسلم نے ارشاد فرمایا ”مَنْ أَحَبَّ عَلِيًّا
 فَقَدْ أَحَبَّنِي وَمَنْ أَحَبَّنِي فَقَدْ أَحَبَّ اللَّهَ وَمَنْ أَبْغَضَ عَلِيًّا
 فَقَدْ أَبْغَضَنِي وَمَنْ أَبْغَضَنِي فَقَدْ أَبْغَضَ اللَّهَ“ (اخرجہ
 الدیلمی والطبرانی عن رافع) جس نے علی سے محبت کی پس تحقیق اُس نے
 مجھ سے محبت کی اور جس نے مجھ سے محبت کی اُس نے اللہ تبارک تعالیٰ سے محبت
 کی، اور جس نے علی سے بغض رکھا پس تحقیق اُس نے میرے ساتھ بغض کیا اور جس
 نے میرے ساتھ بغض کیا اُس نے اللہ تبارک تعالیٰ سے بغض روا رکھا۔ شیخ
 محمد صالح کشفی مناقب مرتضوی ص ۱۴ میں لکھتے ہیں ”در سند حنبلی و مسند جوزی
 و مستدرک حاکم و صحیح ترمذی و مصابیح و مشکوٰۃ و صواعق محرقہ بروایت عمران بن حصین
 مسطور است کہ رسول گفت چہ می خواہید از علی بد رستیکہ کہ علی از من است و من
 از یم و او حاکم و ولی ہر مومن است“۔ مسند حنبلی، جوزی، مستدرک، حاکم، صحیح ترمذی
 مصابیح، مشکوٰۃ اور صواعق محرقہ میں بروایت عمران بن حصین مرقوم ہے کہ آنحضرت
 رسول اللہ صلی اللہ علیہ وسلم نے ارشاد فرمایا علی (کرم اللہ وجہہ الکریم) کے متعلق تم کیا
 چاہتے ہو وہ میرا ہے میں اُس کا ہوں، اور وہ ہر مومن کا حاکم اور ولی ہے ”السیرۃ العلویۃ
 بذكر المآثر المرتضویہ ج ۲ ص ۲۵۵

اسماء الرجال حدیث

۱- ۸: ہلال بن بشر:- ہلال بن بشر بن محبوب المزنی ابوالحسن البصری امام مسجد یونس الاحدب ثقہ من العاشرة مات سنة ست واربعين. تقریب التهذيب ص ۲۶۶، روی عن حماد بن زید ومرحوم بن عبد العزیز العطار..... ومحمد بن خالد بن عثمة... وجماعته وروى عنه البخارى فى جزء القراءة خلف الامام و ابوداؤد والنسائى... ويحيى بن محمد بن صاعد وآخرون. وقال النسائى ثقة وذكره ابن حبان فى الثقات وقال متقن للحديث (تهذيب التهذيب ج ۱۱ ص ۷۶ -)

۲- ۸: محمد بن خالد. محمد بن خالد بن عثمة بمثلثة ساكنة قبلها فحمة ويقال انها امه الحنفى البصرى صدوق يخطئ من العاشرة. (تقریب ص ۲۶۶) روی عن ابراهيم بن اسماعيل بن ابى حبيبة ومالك بن انس.... وكثير بن عبد الله بن عمرو بن عوف وجماعة، روی عنه بندار وابوموسى وهلال بن بشر.... ومحمد بن يونس الكندي وآخرون قال عبد الله بن احمد عن ابيه ما امرى بمحدثه بأساً وقال ابو زرعة لا بأس به وقال ابو حاتم صالح الحديث وذكره ابن حبان فى الثقات وقال ربما اخطأ (التهذيب ج ۹ ص ۱۴۳)

۳- ۸: موسى بن يعقوب: موسى بن يعقوب بن عبد الله بن وهب بن زمعة بن الاسود ابن المطلب بن اسد بن عبد العزى الاسدى الرضى ابو محمد المدنى. روی عن اخيه محمد وعميه مرشد ويزيد وعمته قريبة وابى عبيد بن عبد الله بن زمعة ومهاجرين مسمار.... ورضيق بن سعيد وغيرهم.

روى عنه ابن اخيه . يحيى بن المقدام بن يعقوب وابن ابى ذريك ومجرب
خالد بن عثمة . . . وغيرهم . قال الدورى عن ابن معين ثقة وقال على
بن المدينى ضعيف وقال الاجري عن ابى داود وهو صالح روى عنه ابن
مهدى وله مشايخ مجهولون وذكر ابن حبان فى الثقات قلت وقال النسائي
ليس بالقوى وقال ابن عدى لا بأس به عندى ولا يرواياته وقال الأثرم
سألت احمد عنه فكانت له لم يعجبه وقال الساجى اختلف احمد ويحيى
منه قال احمد لا يعجبني حديثه وقال ابن القطان ثقة . (التهذيب
ج ۱۰ ص ۳۷۸ ، الميزان ج ۴ ص ۲۲۷ .

۴-۸ : مهاجر بن مسمار :- مهاجر بن مسمار الزهرى مولى سعد المدينى
مقبول من السابعة . (تقريب ص ۳۴۹) روى عن عامر وعائشة ابنى سعد بن
ابى وقاص وعنه ابى زيب وموسى بن يعقوب وغيرهم ذكره ابن حبان فى
الثقات قلت وقال ابن سعد مات بعد خروج محمد بن عبد الله بن حسن
وقيل مات سنة خمس ومائة وله احاديث وليس بذاك وهو صالح الحديث
(التهذيب ج ۱۰ ص ۳۲۴)

۵-۸ :- عائشة بنت سعيد بن ابى وقاص الزهرية المدنية ثقة .
من الرابعة (تقريب ص ۳۷) روت عن ابيها وعن ام زبر وقيل انها رأت
ستامن امهات المؤمنين روى عنها المجيد بن عبد الرحمن وايوب الحكيم
بن عتبة وخزمية غير منسوب وابو الزناد ومهاجر بن مسمار ومالك
بن انس واخرون . ذكرها ابن حبان فى الثقات وقال ابن سعد وغيره
احد مات سنة سبع عشرة ومائة . قلت وقال العجلي تابعية مدنية
ثقة وقال الخليل لم يرو مالك من امرأة غيرها (التهذيب ج ۲ ص ۳۲۴)

۶-۸۔ یہ حضرت عائشہ کے باپ ہیں۔ حضرت بن ابی وقاص مالک بن وہیب بن عبد مناف بن زہرہ بن کلاب زہری ہیں۔ ابواسحاق ان کی کنیت ہے۔ عشرہ مبشرہ سے ہیں۔ اور یہ پہلے شخص ہیں جنہوں نے اللہ تعالیٰ کی راہ میں تیر چلایا۔ آپ کے مناقب بہت زیادہ ہیں۔ مشہور روایت کے مطابق ۵۵ ہجری میں عقیق میں وفات پائی۔ (تقریباً ۱۱۹ھ)

زقراں پیش خود آئینہ آونیز !
 دگرگوں گشتہ ! از خوش بگریز
 ترازدئے بنہ گمردار خود را !
 قیامت ہاء پے بیشین را برا نگیز



نہاں اندر دو حرفے سرکار است
 مقام عشق منبر نیست دار است
 براہیماں ز نموداں منتظرند
 کہ عود خام را آتش عیار است

علامہ محمد اقبال (رحمہ)



سیر السلوک

الی ملک
الملوک

مدیر اعلیٰ

دوسرا باب حصولِ طریقت کی طرف رغبت دلانے اور اس کی فضیلت کے بیان میں ہے۔ جان لے کہ سلوکِ طریقت میں اخلاقی حسنہ کے ذریعے کمال حاصل ہوتا ہے۔ اور وہ اوصافِ حمیدہ سے آراستہ ہونے اور عاداتِ ذمیمہ سے چھٹکارا حاصل کرنا ہے۔ عاداتِ ذمیمہ میں بے علمی، غصہ، حسد، بغض، بخل، تکبر، دکھاوا، غرور، ریاکاری، عہدے اور حکومت کی طلب، کثرتِ کلام، طنز و مذاق، لوگوں میں شہرت حاصل کرنے کی کوشش کرنا، باہم فخر کرنا، ہنسنا، صلہِ رحمی کو قطع کرنا، تعلقات توڑنا، عورتوں کی متابعت کرنا، لمبی اُمید میں باندھنا، لالچ اور بد اخلاقی شامل ہے جبکہ اوصافِ حمیدہ سے حلم، بردباری، تزکیہٴ نفس، سخاوت، نرم روی اختیار کرنا، حیا، انکساری، صبر، شکر، زہد، توکل، محبت، شوق، ہر حال میں اللہ تعالیٰ کی رضا چاہنا، خلوص، سچائی، مراقبہ کرنا، نفس کا محاسبہ کرنا، فکر کرنا، شفقت کرنا، مخلوق کے ساتھ مہربانی سے پیش آنا، اللہ تعالیٰ کے لئے محبت کرنا اور اللہ جل شانہ ہی کے لئے بغض رکھنا، تمام امور میں میانہ روی اختیار کرنا، رونا اور غم کرنا شہرت سے پرہیز کرنا، یکسوئی کو پسند کرنا، تصفیہٴ قلب، نصیحت کرنا، کم بولنا، اللہ تعالیٰ سے ڈرنا اُس کے حضور میں دل کی گہرائیوں سے اپنی عاجزی و انکساری کا اظہار کرنا اور بہترین اخلاق مراد ہیں۔

اور سلوکِ تصوف کے حصول سے یہی اوصاف مراد ہیں اور یہی کام مطلوب ہیں جن کا حکم شارعِ علیہ السلام کی طرف سے دیا گیا ہے۔ جو کہ احادیثِ مبارکہ سے

ثابت ہیں۔ یہ احادیث شریف تفصوکی کتابوں احیائے علوم الدین کی طریقہ محمّدیہ اور دیگر تصانیف میں بیان ہوئی ہیں۔

جان لے کہ ہم نے جو اوصافِ ذمیمہ کا ذکر کیا ہے تو یہ اُن عاداتِ قبیحہ میں سے چند ہیں جو انسان پر حاوی ہوتی ہیں۔ تمام بُری عادات کا ذکر کرنا یہاں ممکن نہیں ہے لیکن جو طریقت اختیار کر لے تو ہم اس کے لئے آنے والے ابواب میں اس طرح ذکر کریں گے کہ وہ تمام عاداتِ رذیلہ سے خلاصی حاصل کر لے گا اور ظاہری و پوشیدہ آفات سے نجات پا جائے گا کیونکہ طریقت کا سچا طالب ان سب بُرائیوں کو جبر سے کاٹ دیتا ہے پس اُس پر ان کا حقیقتاً کوئی اثر باقی نہیں رہتا اور ان بیماریوں (عاداتِ رذیلہ) کی بیخ کنی کے لئے جس علاج سے وہ مدد حاصل کرتا ہے۔ اُس کا ذکر ہم آنے والے ابواب میں کریں گے۔ اور جو کوئی راہِ طریقت کو چھوڑ کر مذکورہ بُرائیوں سے چھٹکارہ پانے کا ارادہ کرے تو درحقیقت یہ ناممکن ہے اسی لئے ایسے نیکو کار دیکھے جاسکتے ہیں جو صفاً ذمیمہ کو دور کرنے کے لئے طریقت سے ہٹ کر گوش کرتے ہیں۔ اور اس طرح اگر وہ ان سے خلاصی حاصل کر لیں تو پھر وہ اسی عادت کا شکار ہو جائیں گے جو پہلی صفات سے زیادہ بُری ہیں۔ اور ایسا اس لئے ہوتا ہے کہ وہ مقربین کی راہ پر نہیں چلے جس پر چل کر ایک تمام آفات سے نجات پا جاتا ہے۔ اگر یہ ان مذکورہ بُرائیوں سے نجات حاصل کرنے میں مخلص ہوں تو وہ ایک عظیم خطرے سے دوچار ہیں۔ کیونکہ آنحضرت ﷺ نے فرمایا کہ ”مخلصین بڑے خطرے میں ہوتے ہیں“۔

اب جبکہ آپ نے مقربین کے راہِ طریقت کا فائدہ جان لیا جو کہ ابھی میں نے بیان کیا ہے جس کا ادنیٰ فائدہ عاداتِ ذمیمہ اور آفات سے نجات پانا ہے۔ اور اس میں اعلیٰ فائدہ جو اصل مقصود بالذات ہے تو وہ اللہ تعالیٰ کے حضور میں قرب کی منازل تک پہنچنا، اللہ تعالیٰ کے اسماء و صفات کی تجلیات اور خلافتِ کبریٰ یعنی غوثیت

اور صدیقیت کا مقام حاصل کرنا ہے۔ پس اے طالب! تجھ پر اس طریقت کا حاصل کرنا لازم ہے تاکہ تو عاداتِ ذمیرہ اور آفات سے بچ جائے تجھے اللہ تعالیٰ کا قُرب حاصل ہو جائے۔ تجھ پر مذکورہ تجلیات کا نزول ہو اور تجھے حاصل ہو جائے خلافت اللہ تعالیٰ جل جلالہ کی جو بہت بڑا ہے اور یہ فوائد کسی کو بھی اُس وقت تک حاصل نہیں ہوتے جب تک کہ وہ طریقت کی راہ اختیار نہ کرے۔ عنقریب ہم آنے والے ابواب میں اسے بیان کریں گے۔ انشاء اللہ



اللہ
رحمہ
قطعہ وصال ابوالبرکات سید حسن قادری گیلانی

غوثِ زمانہ شاہ حسن رفت از جہاں
ماہ روز مہر نور فشاں و کُشادہ رو
مخمور ساخت ساقی بہر شہ ز جام وصل
مستِ خدائے کوئے تو تا ریح وصل او

۱۱۱۵ ہجری

